


صَلَّى اللهُ تَعَالَى  
عَلَيْهِ وَآلِهِ وَسَلَّمَ

# طاقِ مِصْطَفَى

21-November-2019

ہفتہ وار سنتوں بھرے اجتماع میں ہونے والا  
سنتوں بھرا بیان

(For Islamic Brothers)



اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط

اَمَّا بَعْدُ! فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

اَلصَّلٰوةُ وَ السَّلَامُ عَلَيْكَ يَا رَسُوْلَ اللّٰهِ وَعَلَى اٰلِكَ وَ اَصْحٰبِكَ يَا حَبِيْبَ اللّٰهِ

اَلصَّلٰوةُ وَ السَّلَامُ عَلَيْكَ يَا نَبِيَّ اللّٰهِ وَعَلَى اٰلِكَ وَ اَصْحٰبِكَ يَا نُوْرَ اللّٰهِ

نَوِيْتُ سُنَّتِ الْعِتِكَافِ (ترجمہ: میں نے سُنَّتِ اعْتِكَافِ كِي نِيَّتِ كِي)

پیارے پیارے اسلامی بھائیو! جب کبھی داخل مسجد ہوں، یاد آنے پر اعْتِكَافِ كِي نِيَّتِ كِي کر لیا کریں کہ جب تک مسجد میں رہیں گے اعْتِكَافِ كِي ثَوَابِ كِي ملتا رہے گا۔ یاد رکھئے! مسجد میں کھانے، پینے، سونے یا سَحْرِي، اِفْطَارِي كَرْنِي، یہاں تک کہ اَبْ زَمِ زَمِ يَادَمِ كِيا ہو اپنی پینے كِي بھی شَرْعًا اِجَازَتِ نِهِيں، اَلْبَتَّةَ اِگر اعْتِكَافِ كِي نِيَّتِ كِي ہوگی تو یہ سب چيزيں ضَمْنًا اِجَازَتِ ہو جائیں گی۔ اعْتِكَافِ كِي نِيَّتِ كِي بھی صرف کھانے، پینے یا سونے كے لئِي نِهِيں ہونی چاہئے بلکہ اِس كَا مَقْصِدُ اللّٰهُ كَرِيْمِ كِي رِضَا ہو۔ ”قَوَاوِي شَامِي“ میں ہے: اِگر كوئی مسجد میں کھانا، پینا، سونا چاہے تو اعْتِكَافِ كِي نِيَّتِ كِي كَر لے، كچھ دیر ذِكْرُ اللّٰهِ كَر لے، پھر جو چاہے كَر لے (يعْنِي اَبْ چاہے تو کھاپی یا سو سکتا ہے)

## دُرُوْدِ پَاكِ كِي فَضِيْلَتِ

حضورِ اَكْرَمِ، نُوْرِ مَجْسَمِ صَلَّى اللّٰهُ عَلَيْهِ وَآلِهِ وَسَلَّمَ فَرْمَانِ عَالِيْمِثَانَ هِي: اللّٰهُ پَاكِ كِي خَاطِرِ اَپْسِ كِي مَحَبَّتِ كِي رَكْنِي وَ اَلِي جب باہم (يعْنِي اَپْسِ كِي) مَلِيں اور مُصَافِحِ كَرِيں (يعْنِي ہاتھ ملائیں) اور نَبِي (صَلَّى اللّٰهُ عَلَيْهِ وَآلِهِ وَسَلَّمَ) پَر دُرُوْدِ پَاكِ بھيچيں تو ان كے جِدَا ہونے سے پہلے دونوں كے اِگلے پچھلے گناہ بخش ديئے جاتے ہيں۔

(مسند ابی يعلى، مسند انس بن مالك، ۹۵/۳، حديث ۲۹۵۱)

کعبے کے بدر الدجی تم پہ کرو روں دُرُود طیبہ کے شمسُ الصُّحٰی تم پہ کرو روں دُرُود

(حدائقِ بخشش، ص ۲۶۴)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! حُصُولِ ثَوَابِ کی خاطر بیانِ سُننے سے پہلے اچھی اچھی نیتیں کر لیتے ہیں۔ فرماںِ مُصْطَفَیِّ صَلَّی اللّٰهُ عَلَیْہِ وَاٰلِہٖ وَسَلَّم ”نَبِیَّةُ الْمُؤْمِنِ خَيْرٌ مِّنْ عَمَلِہٖ“، مُسْلِمَانِ کی نِبِیَّتِ اُس کے عَمَل سے بہتر ہے۔<sup>(۱)</sup>  
مسئلہ: نیک اور جائز کام میں جتنی اچھی نیتیں زیادہ، اتنا ثواب بھی زیادہ۔

بیانِ سُننے کی نیتیں

☆ اچھی اچھی نیتوں کے ساتھ اوّل تا آخر بیانِ سُننے، ☆ پوری توجہ کے ساتھ بیانِ سُننے کی نیت کیجئے،  
☆ ادب کے ساتھ بیٹھنے کی نیت کیجئے، ☆ اگر قلم، ڈائری آپ کے پاس ہے تو آہستہ نکات نوٹ کرنے کی بھی نیت کر لیجئے۔

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! رَبِیْعِ الْاَوَّلِ کا مبارک مہینا اپنی برکتیں لٹا رہا ہے، ہر طرف میٹھے میٹھے آقا، دو جہاں کے ادا صَلَّی اللّٰهُ عَلَیْہِ وَاٰلِہٖ وَسَلَّم کی آمد کی خوشیاں ہیں۔ عاشقانِ رسول پیارے آقا، مکی مدنی مصطفیٰ کی یاد سے اپنے دل و دماغ کو مہکارہے ہیں، ☆ کہیں آپ کی وِلَادَتِ کا ذکر ہے تو کہیں آپ کے کمالات (Virtues) کی بات ہے۔ ☆ کہیں آپ کی شان و عظمت کا بیان ہے تو کہیں آپ کی مُبَارَکِ صُورَتِ کا ذکر خیر ہے۔ ☆ کہیں عِبَادَتِ مُصْطَفَیِّ کا بیان ہے تو کہیں سِیَادَتِ

1... معجم کبیر، سہل بن سعد الساعدی... الخ، ۱۸۵/۶، حدیث: ۵۹۳۲

مصطفیٰ کے چرچے ہیں۔ ☆ کہیں شفاعتِ مصطفیٰ کے تذکرے ہیں تو کہیں آپ کی عنایتوں کے چرچے ہیں۔ ☆ کہیں آپ کی عظمتوں کا بیان ہے تو کہیں آپ کی رفعتوں (بلندیوں) کے تذکرے ہیں۔ ☆ کہیں طاقتِ مصطفیٰ کا بیان ہے تو کہیں شجاعتِ مصطفیٰ کے تذکرے کئے جا رہے ہیں۔ ☆ کہیں نگاہِ مصطفیٰ کی باتیں ہیں تو کہیں عطائے مصطفیٰ کا بیان ہے۔ ☆ کہیں خاندانِ مصطفیٰ کے چرچے ہیں تو کہیں برکاتِ نبوت کا بیان ہے۔ ☆ کہیں معجزاتِ مصطفیٰ کی باتیں ہیں تو کہیں اخلاقِ مصطفیٰ کا بیان ہے۔ ☆ کہیں اختیاراتِ مصطفیٰ کی باتیں ہیں تو کہیں نوازشاتِ مصطفیٰ کا بیان ہے۔ ☆ کہیں ہجرتِ مصطفیٰ کی باتیں ہیں تو کہیں استقبالِ مصطفیٰ کا بیان ہے، گویا کہ ذرہ ذرہ میلادِ مصطفیٰ کی برکتوں سے اپنا حصہ پارہا ہے۔ اسی مناسبت سے آج ہم بھی سرکارِ دو عالم، نورِ مجسم صَلَّی اللہُ عَلَیْہِ وَاٰلِہٖ وَسَلَّم کی جسمانی طاقت کے بارے میں سنیں گے۔ اللہ پاک ہمیں سارا بیان اچھی اچھی نیتوں کے ساتھ سننے کی سعادت نصیب فرمائے۔ آئیے! سب سے پہلے اسی بارے میں ایک واقعہ سنتے ہیں:

## نبی کریم اور عرب کا مشہور پہلوان

مکہ کے آس پاس رُکانہ نامی پہلوان رہتا تھا۔ اس کا نسبی تعلق خاندانِ بنو ہاشم سے تھا، وہ بڑا ہی طاقتور، شہ زور، زبردست رعب و دبدبے کا مالک اور مار دھاڑ کرنے والا شخص تھا۔ کوہِ اِضْم کے دامن میں ایک شاداب وادی تھی جہاں وہ بکریاں چرایا کرتا تھا۔ اس وادی میں کسی کو دم مارنے کی جُرات نہ ہوتی تھی۔ لوگ اس کا سامنا کرنے سے کتراتے تھے۔ مشرکین اور دیگر دشمنانِ اسلام کے پروپیگنڈے (غلط باتیں پھیلانے) کی وجہ سے وہ رسولِ اکرم، شاہِ بنی آدم صَلَّی اللہُ عَلَیْہِ وَاٰلِہٖ وَسَلَّم سے شدید نفرت کے جذبات رکھتا تھا۔ اس کی دشمنی اس حد تک بڑھ گئی تھی کہ مَعَاذَ اللہ (اللہ کی پناہ) وہ آپ صَلَّی

اللہ عَلَیْہِ وَاٰلِہٖ وَسَلَّم کو شہید کرنے کے درپے ہو گیا تھا۔ اُمت پر مہربان، دو جہاں کے سلطان صَلَّی اللہُ عَلَیْہِ وَاٰلِہٖ وَسَلَّم کسی قسم کے خطرے کو خاطر میں لائے بغیر ایک روز دینِ اسلام کی دعوت کے لیے رُکانہ کی وادی میں تن تنہا تشریف لے گئے۔ رُکانہ بھی اُدھر آ نکلا، آپ صَلَّی اللہُ عَلَیْہِ وَاٰلِہٖ وَسَلَّم کو دیکھ کر سبھر گیا اور تکبر کے نشے سے بد مست ہو کر بولا: يَا مُحَمَّدُ! اَنْتَ الَّذِي تَشْتِمُ الْاِيْمَتَنَا یعنی اے محمد! (صَلَّی اللہُ عَلَیْہِ وَاٰلِہٖ وَسَلَّم) آپ ہی ہیں وہ جو ہمارے معبودوں کو بُرا کہتے ہیں؟ اس کے بعد وہ مزید تلخ کلامی پر اتر آیا اور کہنے لگا: اے محمد! (صَلَّی اللہُ عَلَیْہِ وَاٰلِہٖ وَسَلَّم) آپ ہمارے معبودوں کو نیچا اور کمزور کہتے ہیں اور اپنے خُدا کی بڑائی بیان کرتے ہیں۔ اگر میرا آپ کے ساتھ خاندانی رشتہ نہ ہوتا تو آج میں آپ کا کام تمام کر دیتا لیکن میں آپ کو بغیر مقابلہ کئے جانے نہ دوں گا۔

اس کے بعد رُکانہ نے آپ صَلَّی اللہُ عَلَیْہِ وَاٰلِہٖ وَسَلَّم کو اپنے ساتھ کشتی لڑنے کی دعوت دی اور کہا: میں اپنے خُداؤں کو پگھلاؤں گا اور آپ اپنے خُدا کو مدد کے لئے پگھلائیں۔ اگر آپ نے مجھے پگھاڑ دیا تو میں آپ کو دس بکریاں دوں گا۔ رَسُوْلُ اللہِ صَلَّی اللہُ عَلَیْہِ وَاٰلِہٖ وَسَلَّم نے اس کا چیلنج قبول کر لیا اور اس سے کشتی لڑنے کے لئے آمادہ ہو گئے۔ آپ صَلَّی اللہُ عَلَیْہِ وَاٰلِہٖ وَسَلَّم نے رُکانہ کے ہاتھوں میں ہاتھ دیئے اور اس کا پنجہ مروڑا۔ رُکانہ کے ہوش اُڑ گئے اور وہ درد سے تڑپنے لگا۔ آپ صَلَّی اللہُ عَلَیْہِ وَاٰلِہٖ وَسَلَّم نے اسے دھکا دیا تو وہ خشک پتے کی طرح زمین پر گر گیا۔ رُکانہ کو اپنی قوتِ بازو پر ناز تھا، وہ سوچ بھی نہیں سکتا تھا کہ صادق و امین یعنی سچے و امانت دار رسول صَلَّی اللہُ عَلَیْہِ وَاٰلِہٖ وَسَلَّم یوں چند لمحوں میں اسے اس طرح نیچا دکھا دیں گے۔ جو کچھ ہوا اس کی توقع کے برعکس تھا، لیکن رُکانہ نے اسے اتفاق سمجھتے ہوئے ہار نہ مانی۔ ہوش بحال ہوئے تو اس نے دوبارہ کشتی لڑنے کی درخواست کی۔ آپ عَلَیْہِ الصَّلٰوۃُ وَالسَّلَام نے اس کی درخواست منظور فرمائی۔ لیکن اس کا نتیجہ بھی پہلے سے مختلف نہ ہوا یعنی اس بار بھی وہ ایک لمحے میں ہار

گیا۔ رُکانہ تصویرِ حیرت بن گیا۔ اس کے وہم و گمان میں بھی نہ تھا کہ اس جیسے بڑے بڑے کٹے پہلوان کا ایسا حشر ہوگا۔ لیکن اب بھی وہ شکست قبول کرنے کے لئے تیار نہ تھا۔ تیسری بار پھر کشتی لڑنے کی درخواست کی جو آپ صَلَّی اللہُ عَلَیْہِ وَاٰلِہٖ وَسَلَّم نے قبول فرمائی۔ تیسری بار بھی شکست اس کا مقدر بنی اور وہ آپ عَلَیْہِ الصَّلٰوۃُ وَالسَّلَام کے زورِ بازو کی تاب نہ لا کر گر گیا اور پھر بولا: یہ سب کچھ آپ نے نہیں کیا بلکہ آپ کے غالب و قادر معبود اللہ ہی نے کیا ہے جبکہ میرے خداؤں نے مجھے رسوا کیا ہے۔ (دلائل النبوة للاصبہانی، الفصل التاسع عشر، ذکر خبر رکانة، ۲/۲۳۵ ماخوذاً) یہاں یہ بات بھی ملتی ہے کہ رُکانہ پہلوان نے کہا تھا کہ اگر آپ مجھے پچھاڑ دیں تو میں مسلمان ہو جاؤں گا چنانچہ رُکانہ مسلمان ہو گئے، یعنی اسی وقت اسلام لے آئے جبکہ ایک روایت کے مطابق انہوں نے فتح مکہ کے دن اسلام قبول کیا تھا۔ (شرح

الزرقانی علی المواہب، الفصل الثانی فیما لکرہ اللہ... الخ، ۶/۱۰۲)

شہزادہ اعلیٰ حضرت، مفتی اعظم ہند مولانا مصطفیٰ رضا خان رَحْمَةُ اللہِ عَلَیْہِ کیا ہی خوب فرماتے ہیں:

غلبہ و قہر و طاقت والے	سب سے اعلیٰ عزت والے
تم پر لاکھوں سلام	حُرمت والے کرامت والے
لاکھوں سلام	تم پر
غالب قاہر ریاست والے	ظاہر باہر سیادت والے
تم پر لاکھوں سلام	قوت والے شہادت والے
لاکھوں سلام	تم پر
ہائے بھنور سے کون نکالے	بگڑی ناؤ کون سنبھالے
تم پر لاکھوں سلام	ہاں ہاں زور و طاقت والے

تم پر لاکھوں سلام

(سامانِ بخشش، ص ۸۹-۹۰)

اشعار کی مختصر وضاحت: ہمارے پیارے آقا صَلَّی اللہُ عَلَیْہِ وَاٰلِہٖ وَسَلَّم جن کی عزت و عظمت سب سے زیادہ ہے، جن کا ہر ایک پر رُعب و دُبدبہ ہے، جنہیں ہر ایک پر غلبہ حاصل ہے، جنہیں ہر طاقت و قوت عطا کی گئی ہے، جن کی سرداری ہر ایک پر ظاہر ہے، جن کی حکومت ہر شے پر قائم ہے، جو دنیا و آخرت میں ہماری بگڑی بنانے والے ہیں، ہمیں تکالیف و مصیبتوں سے نجات دلانے والے ہیں، ان پر لاکھوں سلام اور رحمتیں نازل ہوں۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! سُبْحٰنَ اللہ! دیکھا آپ نے کہ ہمارے پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم کیسے طاقتور اور اعلیٰ اخلاق کے مالک تھے کہ سامنے والا لڑنے کی بات کر رہا ہے، کشتی کا چیلنج کر رہا ہے، تلخ لہجے میں بات کر رہا ہے، دھمکیاں دے رہا ہے لیکن قربان جائے حُسنِ اَخْلَاق کے پیکر، محبوبِ رَبِّ دَاوْر صَلَّی اللہُ عَلَیْہِ وَاٰلِہٖ وَسَلَّم کے خُلُقِ عَظِیْم پر کہ اینٹ کا جواب پتھر سے دینے کے بجائے حِلْم و بُرْد باری، صبر و استقامت اور نرمی سے کام لیتے رہے۔ سرکارِ دو عالم، شاہِ بنی آدم صَلَّی اللہُ عَلَیْہِ وَاٰلِہٖ وَسَلَّم کی یہ عادتِ کریمہ تھی کہ بد اخلاقی کرنے، ڈانٹنے، مارنے، دھمکیاں دینے یا گھورنے یا کسی بھی قسم کی بد اخلاقی کرنے والے سے بھی آپ الفت اور پیار کا برتاؤ کرتے، اور بد اخلاقی سے پیش آنے والے پر بھی لطف و کرم کی بارشیں فرماتے اور اُسے اپنی حسین اداؤں کا اَسِیر (قیدی) بنا لیتے۔ حضرت سَیِّدَتُنَّابِی بِنِی عَاشَہ صَدِیْقَہ رَضِیَ اللہُ عَنْہَا فرماتی ہیں کہ رَسُوْلُ اللہ صَلَّی اللہُ عَلَیْہِ وَاٰلِہٖ وَسَلَّم نے راہِ خدای میں جہاد کے علاوہ کبھی کسی چیز، عورت یا خادم کو اپنے دستِ اقدس سے نہ مارا، اور نہ ہی ایذا پہنچنے پر ایذا دینے والے سے انتقام لیا، البتہ جب اللہ پاک کی حُرمت کو توڑا جاتا تو آپ صَلَّی

اللَّهُ عَلَيْهِ وَالِهِ وَسَلَّمَ نے اللہ پاک کے لئے اُسے سزا دی۔

(مسلم، کتاب الفضائل، باب مباحثہ للآثام۔۔ الخ، ص ۹۷۸، حدیث: ۶۰۵۰)

آپ صَلَّى اللَّهُ عَلَيْهِ وَالِهِ وَسَلَّمَ کے انہی اخلاقِ کریمانہ کی برکتوں سے فیضیاب ہو کر کئی لوگوں نے اسلام قبول کیا اور بے شمار لوگوں کی زندگیوں میں ایسا مدنی انقلاب برپا ہوا کہ ہر طرف اسلام کی پھیلنے والی روشنی نے گمراہی و ضلالت کے اندھیروں کو مٹا دیا اور قتل و غارت گری کرنے والے خون کے پیاسوں کو جامِ محبت پینا نصیب ہوا۔

دورِ جہالت تھا ہر سو جب سُفر کی ظلمت چھائی تھی

تم نے حیوانوں جیسے لوگوں کو بھی انسان کیا

(وسائلِ بخشش مرثم، ص ۱۹۶)

صَلُّوْا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

ہمارا کردار اور درگزر

اے عاشقانِ رسول! آپ صَلَّى اللَّهُ عَلَيْهِ وَالِهِ وَسَلَّمَ کے اسی طرزِ عمل (یعنی حُسنِ اخلاق) کو سامنے رکھتے ہوئے آج ہم غور و فکر کریں کہ ہمارا اخلاق کیسا ہے، ہم تو اینٹ کا جواب پتھر سے دینا اپنے اوپر لازم سمجھتے ہیں، کوئی ہم سے بد اخلاقی سے بات کرے تو ہم اُس کو اُس سے بڑھ کر بد اخلاق بن کر دکھانا پسند کرتے ہیں، کسی سے کوئی غلطی بھی ہو جائے اور وہ اس پر معافیاں مانگتا پھرے تب بھی ہم اسے مزہ چکھانے کی پوری کوشش کرتے ہیں۔ یہ سب دین سے دُوری اور جہالت والے کام ہیں۔

صَلُّوْا عَلَيَّ الْحَبِيبِ! صَلَّى اللَّهُ عَلَيَّ مُحَمَّدٍ

پیارے پیارے اسلامی بھائیو! جس طرح دوسرے خصائص میں آقائے سَلَام کا کوئی



ثانی نہیں تھا، اسی طرح جسمانی طاقت میں بھی آپ عَلَیْهِ الصَّلَاةُ وَالسَّلَام بے مثل و بے مثال تھے۔ آئیے اسی بارے میں ایک اور ایمان افروز واقعہ سنتے ہیں:

## چٹان کا ٹوٹنا

مشہور صحابی رسول حضرت جابر رَضِيَ اللهُ عَنْهُ بیان کرتے ہیں کہ (غزوة خندق کے موقع پر) خندق کھودتے وقت اچانک ایک ایسی چٹان نمودار ہو گئی جو کسی سے نہ ٹوٹی تھی۔ جب ہم نے بارگاہِ رسالت صَلَّى اللهُ عَلَيْهِ وَآلِهِ وَسَلَّمَ میں یہ ماجرا عرض کیا تو آپ صَلَّى اللهُ عَلَيْهِ وَآلِهِ وَسَلَّمَ اُٹھے، تین دن کا فاقہ تھا (یعنی 3 دن سے کھانا نہیں کھایا تھا) اور پیٹ مبارک پر پتھر بندھا ہوا تھا، آپ صَلَّى اللهُ عَلَيْهِ وَآلِهِ وَسَلَّمَ نے اپنے دست مبارک سے پھاوڑا مارا تو وہ چٹان ریت کے بھر بھرے ٹیلے کی طرح بکھر گئی۔ (بخاری، کتاب المغازی، باب غزوة الخندق، ۵۱/۳، الحدیث: ۴۱۰۱) ایک اور روایت میں یوں بھی آیا ہے کہ آپ صَلَّى اللهُ عَلَيْهِ وَآلِهِ وَسَلَّمَ نے اُس چٹان پر تین مرتبہ پھاوڑا مارا، ہر ضرب پر اُس میں سے ایک روشنی (Light) نکلتی تھی اور اس روشنی میں آپ صَلَّى اللهُ عَلَيْهِ وَآلِهِ وَسَلَّمَ نے شام و ایران اور یمن کے شہروں کو دیکھ لیا اور ان تینوں ٹکوں کے فتح ہونے کی صحابہ کرام عَلَیْهِمُ الرِّضْوَانُ کو بشارت دی۔ (المواہب اللدنیة مع شرح الزرقانی، باب غزوة الخندق... الخ، ۳۱/۳)

پیارے پیارے اسلامی بھائیو! ایک اور روایت میں یہ بھی ملتا ہے کہ حضرت سیدنا جابر رَضِيَ اللهُ عَنْهُ فرماتے ہیں کہ مسلسل فاقوں کی وجہ سے نبی اکرم، رسولِ مختتم صَلَّى اللهُ عَلَيْهِ وَآلِهِ وَسَلَّمَ کے شکمِ اقدس (پیٹ مبارک) پر پتھر بندھا ہوا دیکھ کر میرا دل بھر آیا، میں حضور صَلَّى اللهُ عَلَيْهِ وَآلِهِ وَسَلَّمَ سے اجازت لے کر اپنے گھر آیا اور اپنی اہلیہ سے کہا کہ میں نے نبی اکرم، نورِ مجسم صَلَّى اللهُ عَلَيْهِ وَآلِهِ وَسَلَّمَ کو اس قدر شدید بھوک کی حالت میں دیکھا ہے کہ مجھ میں صبر کی تاب نہیں رہی۔ کیا گھر میں کچھ کھانا ہے؟ انہوں نے کہا کہ گھر میں ایک صاع (تقریباً چار کلو) جو کے سوا کچھ بھی نہیں، میں نے کہا کہ تم جلدی

سے اُس جو کو پیش کر گوندھ لو، پھر میں نے اپنے گھر کا پلاہوا ایک بکری کا بچہ ذَنج کر کے اس کی بوٹیاں بنائیں اور رَوَجَہ سے کہا کہ جلد آژ جلد سالن اور روٹیاں تیار کر لو، میں حَضُور صَلَّى اللهُ عَلَيْهِ وَآلِهِ وَسَلَّمَ کو بلا کر لاتا ہوں، چلتے وقت رَوَجَہ نے کہا: دیکھو! آقا عَلَيْهِ الصَّلَاةُ وَالسَّلَام کے علاوہ صرف چند ہی اصحاب کو ساتھ لانا، کیونکہ کھانا کم ہے، زیادہ افراد کو لا کر مجھے رُسوامت کر دینا۔

حَضْرَت سیدنا جابر رَضِيَ اللهُ عَنْهُ نے حَنْدَق پر آکر آہستگی سے عَزْر کیا: يَا رَسُولَ اللهِ! صَلَّى اللهُ عَلَيْهِ وَآلِهِ وَسَلَّمَ ایک صاع آٹے کی روٹیاں اور ایک بکری کے بچے کا گوشت میں نے گھر میں تیار کروایا ہے، لہذا آپ صَلَّى اللهُ عَلَيْهِ وَآلِهِ وَسَلَّمَ چند لوگوں کے ساتھ چل کر تناول فرمائیں، یہ سن کر حَضُور صَلَّى اللهُ عَلَيْهِ وَآلِهِ وَسَلَّمَ نے فرمایا کہ اے حَنْدَق والو! جابر نے دَعْوَتِ طَعَام (کھانے کی دعوت) دی ہے، لہذا سب لوگ ان کے گھر چل کر کھانا کھالیں، پھر مجھ سے فرمایا کہ جب تک میں نہ آجاؤں، روٹیاں مت پکوانا، چنانچہ جب حَضُور صَلَّى اللهُ عَلَيْهِ وَآلِهِ وَسَلَّمَ تشریف لائے تو گوندھے ہوئے آٹے میں اپنا لعابِ دَہْن (تھوک مبارک) ڈال کر بَرَكْت کی دُعا فرمائی اور گوشت کی ہانڈی میں بھی اپنا لعابِ دَہْن ڈال دیا۔ پھر روٹی پکانے کا حکم دیا اور فرمایا کہ ہانڈی چولھے سے نہ اُتاری جائے۔ جب روٹیاں پک گئیں تو حَضْرَت سیدنا جابر رَضِيَ اللهُ عَنْهُ کی اَهْلِيَّتہ نے ہانڈی سے گوشت نکال نکال کر دینا شروع کیا، ایک ہزار صحابہ کرام عَلَيْهِمُ الرِّضْوَانُ نے آسودہ ہو کر کھانا کھا لیا مگر گوندھا ہوا آٹا جتنا پہلے تھا اتنا ہی رہا اور ہانڈی چولھے پر بدستور جوش مارتی رہی۔ (بخاری، کتاب المغا زی، باب غزوة الخندق... الخ، الحديث: ۳، ۲، ۱، ۴۱۰۱، ۴۱۰۲، ۵۱ ملخصاً)

حضرت سیدنا جابر رَضِيَ اللهُ عَنْهُ فرماتے ہیں کہ پھر نبی کریم، رسولِ عظیم صَلَّى اللهُ عَلَيْهِ وَآلِهِ وَسَلَّمَ نے ایک برتن کے بیچ میں کھائی ہوئی ہڈیوں (Bones) کو جمع کیا اور ان پر اپنا ہاتھ مبارک رکھا اور کچھ کلام پڑھا، جسے میں نے نہیں سنا۔ ابھی جس بکری کا گوشت کھایا تھا وہی بکری یکایک کان جھاڑتے ہوئے اُٹھ کھڑی ہوئی،

آپ صَلَّى اللهُ عَلَيْهِ وَآلِهِ وَسَلَّمَ نے مجھ سے فرمایا: اپنی بکری لے جاؤ! میں بکری اپنی زوجہ محترمہ رَضِيَ اللهُ عَنْهَا کے پاس لے آیا۔ وہ (حیرت سے) بولیں: یہ کیا؟ میں نے کہا: وَاللَّهِ! یہ ہماری وہی بکری ہے جس کو ہم نے ذبح کیا تھا۔ دُعَاةُ مِصْطَفَى صَلَّى اللهُ عَلَيْهِ وَآلِهِ وَسَلَّمَ سے اللہ پاک نے اسے زندہ کر دیا ہے! یہ سُن کر ان کی زوجہ محترمہ رَضِيَ اللهُ عَنْهَا بے ساختہ پکار اُٹھیں، میں گواہی دیتی ہوں کہ بے شک وہ اللہ پاک کے رسول صَلَّى اللهُ عَلَيْهِ وَآلِهِ وَسَلَّمَ ہیں۔ (الخصائص الكبرى، ۱۱۲/۲)

مردوں کو جلاتے ہیں روتوں کو ہنساتے ہیں  
 سرکار کھلاتے ہیں سرکار پلاتے ہیں  
 آلام مٹاتے ہیں بگڑی کو بناتے ہیں  
 سلطان و گداسب کو سرکار نبھاتے ہیں  
 (فیضانِ سنت، ص ۳۵۰)

### صَلُّوْا عَلَيَّ الْحَبِيْبُ! صَلَّى اللهُ عَلَيَّ مُحَمَّدٌ

اے عاشقانِ رسول! اس واقعہ سے ہمیں کئی درس ملتے ہیں، پہلے تو اس بات پر غور کیجئے کہ ہمارے ہاں کھانا کم ہو اور کھانے والے افراد زیادہ ہو جائیں تو سوائے کھانے کی مقدار بڑھانے کے اور کوئی چارہ نہیں ہوتا، تقریباً چار کلو آٹا اور بکری کا بچہ چاہے کتنا بھی صحت مند ہو، پھر بھی شاید بمشکل پچاس ساٹھ (50/60) افراد کے پیٹ بھر کر کھانے کا انتظام ہو سکے۔ لیکن نبی رحمت، شَفِيعُ اُمَّتِ صَلَّى اللهُ عَلَيْهِ وَآلِهِ وَسَلَّمَ کے لعابِ دہن کی برکت سے اتنا کھانا نہ صرف ایک ہزار (1000) صحابہ کرام عَلَيْهِمُ الرِّضْوَانُ کو پورا ہو گیا بلکہ جتنا پکا یا تھا، اتنا ہی باقی بچا رہا اور پھر بکری کی بچی ہوئی ہڈیوں پر کلام پڑھا تو وہ گوشت پوست پہن کر پہلے جیسی بکری ہو کر کان جھاڑتی اُٹھ کھڑی ہوئی، یہ حکایت سرکارِ مدینہ، قرارِ قلب و سینہ صَلَّى اللهُ عَلَيْهِ وَآلِهِ وَسَلَّمَ کے کئی کمالات کی جامع ہے۔ اس سے معلوم ہوتا ہے کہ آقا کریم صَلَّى اللهُ عَلَيْهِ وَآلِهِ وَسَلَّمَ مالکِ کونین (یعنی دونوں جہاں کے مالک) ہیں، کائنات کے سارے خزانے آپ کے ہاتھ میں ہیں، آپ کی

مرضی تھی، چاہتے تو سارے خزانے آپ کے سامنے ہوتے اور آپ جس طرح چاہتے انہیں استعمال فرماتے۔ مگر یہ آپ کی کمال عاجزی و انکساری ہے کہ مالک کو نین ہو کر بھی، شاہِ دو عالم ہو کر بھی، بادشاہ کون و مکاں ہو کر بھی پیٹ پر پتھر باندھے ہوئے ہیں۔ امیر اہلسنت کیا ہی خوب فرماتے ہیں:

آپ بھوکے رہیں اور پیٹ پہ پتھر باندھیں  
 نعمتوں کے دیں ہمیں خونِ مدینے والے  
 (وسائلِ بخشش مرتبہ، ص ۴۲۳)

یہاں یہ بات بھی قابلِ غور ہے کہ پیارے آقا، مدینے والے مصطفیٰ صَلَّی اللہُ عَلَیْہِ وَاٰلِہٖ وَسَلَّم اپنے غلاموں کے ساتھ مل کر کام کر رہے ہیں، حالانکہ آپ چاہتے تو فقط نگرانی فرماتے اور خندق کھودنے کا سارا کام صحابہ کرام عَلَیْہِمُ الرِّضْوَانُ سرانجام دیتے، لیکن آپ صَلَّی اللہُ عَلَیْہِ وَاٰلِہٖ وَسَلَّم اپنے غلاموں کے ساتھ عملی طور پر اس مہم میں شامل ہوئے، آپ صَلَّی اللہُ عَلَیْہِ وَاٰلِہٖ وَسَلَّم کا یہ مبارک عمل عاجزی و انکساری بھی ہے، اپنے صحابہ سے محبت کا اظہار بھی ہے اور پوری اُمت کے لئے تعلیم بھی ہے۔

ہے چٹائی کا بچھونا کبھی خاک ہی پہ سونا  
 کبھی ہاتھ کا سرہانا مدنی مدینے والے  
 تری سادگی پہ لاکھوں تری عاجزی پہ لاکھوں  
 ہوں سلام عاجزانہ مدنی مدینے والے  
 ترا خُلُق سب بالا ترا حُسن سب سے اعلیٰ  
 فدا تجھ پہ سب زمانہ مدنی مدینے والے  
 (وسائلِ بخشش مرتبہ، ص ۴۲۵-۴۲۶)

یہاں اس بات پر غور کریں کہ ایک چٹان جو کئی صحابہ کرام مل کر بھی توڑ نہ سکے، آقا کریم، رسولِ عظیم صَلَّی اللہُ عَلَیْہِ وَاٰلِہٖ وَسَلَّم باوجود اس کے کہ کئی دن سے فاقہ تھا، کچھ کھایا نہ تھا۔ پیٹ مبارک پر پتھر باندھے ہوئے تھے مگر پھر بھی جب آپ صَلَّی اللہُ عَلَیْہِ وَاٰلِہٖ وَسَلَّم نے اپنے دشتِ مبارک سے ایک ہی

پھاؤڑا مارا تو وہ پوری چٹان ریت کی مانند ذروں میں تبدیل ہو گئی۔ اس سے معلوم ہوا کہ مدینے کے سلطان، محبوبِ رحمن صَلَّی اللہُ عَلَیْہِ وَاٰلِہٖ وَسَلَّم ہر گز ہم جیسے نہیں ہیں۔ آپ جیسا نہ کوئی اور ہے اور نہ ہو سکتا ہے۔ اعلیٰ حضرت، امام احمد رضا خان رَحْمَةُ اللہِ عَلَیْہِ حضرت جبریل امین عَلَیْہِ السَّلَام کی ترجمانی کرتے ہوئے کیا خوب فرماتے ہیں:

یہی بولے سدرہ والے چمن جہاں کے تھالے سبھی میں نے چھان ڈالے ترے پایہ کا نہ پایا

تجھے یک نے یک بنایا

(حدائقِ بخشش، ص ۳۶۳)

**مختصر وضاحت:** یعنی حضرت جبرائیل عَلَیْہِ السَّلَام جنہوں نے پورے جہاں کو چھان ڈالا ہے، وہ بھی کہتے ہیں کہ اللہ پاک نے اپنے محبوب صَلَّی اللہُ عَلَیْہِ وَاٰلِہٖ وَسَلَّم کو بے مثل و بے مثال بنایا ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

12 مدنی کاموں میں سے ایک مدنی کام ”مسجد درس“

پیارے پیارے اسلامی بھائیو! عاشقانِ رسول کی مدنی تحریک ”دعوتِ اسلامی“ عشقِ رسول اور محبتِ رسول کے جام بھر بھر کر پلاتی ہے۔ آپ بھی اس سے وابستہ ہو جائیں اور ذیلی حلقے کے 12 مدنی کاموں میں شرکت کرنے والے بن جائیں۔ امیر اہلسنت دَامَتْ بَرَکَاتُہُمْ اَعَالِیْہِہ کی طرف سے روزانہ کم از کم 2 گھنٹے مدنی کاموں کے لیے دینے کی ترغیب ارشاد فرمائی گئی ہے، یقیناً جو جتنا زیادہ وقت دے گا، اُس کے لیے ثواب کمانے کے مواقع بھی اُسی قدر زیادہ ہوں گے۔ اِنْ شَاءَ اللہ

ذیلی حلقے کے 12 مدنی کاموں میں سے روزانہ کا ایک مدنی کام ”مسجد درس“ بھی ہے۔ ☆ ”مسجد درس“ سے مسجدیں آباد ہوتی ہیں۔ ☆ ”مسجد درس“ سے انفرادی کوشش کرنے کا موقع ملتا

ہے۔ ☆ ”مسجد درس“ سے نمازیوں کی تعداد میں اضافہ ہوتا ہے۔ ☆ ”مسجد درس“ کی برکت سے بھلائی کی باتیں سیکھنے سکھانے کا موقع ملتا ہے۔ بھلائی کی باتیں سیکھنے سکھانے کی تو کیا ہی بات ہے۔ چنانچہ، منقول ہے کہ اللہ کریم نے حضرت موسیٰ عَلَیْہِ السَّلَام کی طرف وَحی فرمائی: بھلائی کی باتیں خود بھی سیکھو اور دوسروں کو بھی سکھاؤ، میں بھلائی سیکھنے اور سکھانے والوں کی قبروں کو روشن فرماؤں گا تاکہ ان کو کسی قسم کی وحشت نہ ہو۔ (حلیۃ الاولیاء، کعب الاحبار، ۵/۶، رقم: ۷۶۲۲) بیان کردہ روایت سے معلوم ہوا کہ اچھی اچھی نیتوں کے ساتھ سنتوں بھرا بیان کرنے یا درس دینے اور سُننے والوں کے تُو وارے ہی نیارے ہیں، اِنْ شَاءَ اللہ اُن کی قبریں اندر سے جگمگ جگمگ کر رہی ہوں گی اور انہیں کسی قسم کا خوف محسوس نہیں ہو گا۔

❁ تحصیل بھلوال (پنجاب، پاکستان) کے ایک عاشقِ رسول کو مسجد درس کی برکت سے بُری صحبت چھوڑ کر اچھی صحبت نصیب ہوئی۔ ❁ مسجد درس کی برکت سے دعوتِ اسلامی کے ہفتہ وار سنتوں بھرے اجتماع میں شرکت کی سعادت ملی ❁ مسجد درس کی برکت سے سچی توبہ کی توفیق نصیب ہوئی۔ ❁ مسجد درس کی برکت سے عاشقانِ رسول کی مدنی تحریک ”دعوتِ اسلامی“ سے وابستگی نصیب ہوئی۔

ہے تجھ سے دعاربِ اکبر! مقبول ہو ”فیضانِ سنت“ مسجدِ مسجد گھر گھر پڑھ کر، اسلامی بھائی سنانا رہے (وسائلِ بخشش مَرْمَم، ص ۷۵)

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! یقیناً اللہ کریم نے اپنے پیارے محبوب عَلَیْہِ السَّلَام کو بے مثال طاقت عطا فرمائی ہے، جس کی کائنات میں کوئی مثال نہیں ملتی، اور یہی وجہ تھی کہ بڑے سے بڑا پہلوان آپ عَلَیْہِ السَّلَام سے مقابلے کی تاب نہ لاپاتا۔ آئیے اسی بارے میں دو

واقعات مزید سنتے ہیں:

## یزید بن زکانه سے مقابلہ

بیان کے شروع میں ہم نے زکانه پہلوان کا واقعہ سنا۔ اس کا ایک بیٹا جس کا نام یزید تھا وہ بھی مانا ہوا پہلوان تھا۔ ایک بار یہ تین سو (300) بکریاں لے کر بارگاہِ نبوت میں حاضر ہوا اور کہا کہ اے محمد! (صَلَّى اللهُ عَلَيْهِ وَآلِهِ وَسَلَّمَ) آپ مجھ سے کشتی لڑیئے۔ آپ صَلَّى اللهُ عَلَيْهِ وَآلِهِ وَسَلَّمَ نے فرمایا کہ اگر میں نے تمہیں پچھاڑ دیا تو تم کتنی بکریاں مجھے انعام میں دو گے؟ اس نے کہا کہ ایک سو (100) بکریاں میں آپ کو دے دوں گا۔ حضور صَلَّى اللهُ عَلَيْهِ وَآلِهِ وَسَلَّمَ تیار ہو گئے اور اس سے ہاتھ ملاتے ہی اس کو زمین پر پٹخ دیا اور وہ حیرت سے آپ صَلَّى اللهُ عَلَيْهِ وَآلِهِ وَسَلَّمَ کا منہ تکنے لگا اور وعدے کے مطابق ایک سو (100) بکریاں اس نے آپ صَلَّى اللهُ عَلَيْهِ وَآلِهِ وَسَلَّمَ کو دے دیں۔ مگر پھر دوبارہ اس نے کشتی لڑنے کے لئے چیلنج دیا۔ آپ صَلَّى اللهُ عَلَيْهِ وَآلِهِ وَسَلَّمَ نے دوسری مرتبہ بھی اس کی پیٹھ زمین پر لگا دی۔ اس نے پھر ایک سو (100) بکریاں آپ صَلَّى اللهُ عَلَيْهِ وَآلِهِ وَسَلَّمَ کو دے دیں۔ پھر تیسری بار اس نے کشتی کے لئے لکارا۔ آپ صَلَّى اللهُ عَلَيْهِ وَآلِهِ وَسَلَّمَ نے اس کا چیلنج قبول فرمایا اور کشتی لڑ کر اس زور کے ساتھ اس کو زمین پر دے مارا کہ وہ چلت ہو گیا۔ اس نے باقی ایک سو (100) بکریوں کو بھی آپ صَلَّى اللهُ عَلَيْهِ وَآلِهِ وَسَلَّمَ کی خدمت میں پیش کر دیا۔ مگر کہنے لگا کہ اے محمد! سارا عرب گواہ ہے کہ آج تک کوئی پہلوان مجھ پر غالب نہیں آسکا، مگر آپ نے تین بار جس طرح مجھے کشتی میں پچھاڑا ہے اس سے میرا دل مان گیا ہے کہ یقیناً آپ صَلَّى اللهُ عَلَيْهِ وَآلِهِ وَسَلَّمَ خدا کے نبی ہیں، یہ کہا اور کلمہ پڑھ کر دامنِ اسلام میں آ گیا۔ حضور صَلَّى اللهُ عَلَيْهِ وَآلِهِ وَسَلَّمَ اُس کے مسلمان ہو جانے سے بے حد خوش ہوئے اور اس کی تین سو (300) بکریاں واپس کر دیں۔

(زرقانی علی المواہب، الفصل الثانی فیما کرّمہ اللہ... الخ، ۶/۱۰۳)

حُسن ہے بے مثل صورت لاجواب میں فدا تم آپ ہو اپنا جواب  
ہیں دعائیں سَنگِ دشمن کا عوض اس قدر نرم ایسے پتھر کا جواب  
(ذوقِ نعت، ص ۸۸)

### صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٌ

پیارے پیارے اسلامی بھائیو! اس روایت سے معلوم ہوتا ہے کہ پیارے آقا،  
مدینے والے مصطفیٰ صَلَّى اللهُ عَلَيْهِ وَآلِهِ وَسَلَّمَ اپنی نگاہِ نُبُوّت سے جان گئے تھے کہ اگر یزید بن رُکانہ کے  
ساتھ ایسا سلوک کیا جائے گا تو یہ ایمان لے آئیں گے، اسی لیے آپ صَلَّى اللهُ عَلَيْهِ وَآلِهِ وَسَلَّمَ نے ان سے  
مقابلہ فرمایا اور بعد میں ساری بکریاں بطورِ تحفہ واپس کر دیں۔ اسی حُسنِ سلوک کی بدولت وہ ایمان  
لے آئے۔ بہر حال یہ زمانہِ تربیت کے واقعات ہیں، ہم ان سے دلیل نہیں پکڑ سکتے۔ اب ہمیں ہر حال  
میں ہر اُس کام سے بچنا ہے جس سے شریعت منع فرماتی ہے۔

### جُوئے کی تعریف اور اس کی کچھ صورتیں

افسوس! صد افسوس! آج کل مسلمانوں میں جو حرام کام تیزی سے عام ہو رہے ہیں، ان میں سے  
ایک جُو بھی ہے۔ جُوئے کی بعض ایسی بھی صورتیں ہیں کہ لوگ لاعلمی کی وجہ سے اُن میں مبتلا ہو  
جاتے ہیں۔ جُو کہتے کسے ہیں؟ پہلے یہ بھی سُن لیجئے: ہر وہ کھیل جس میں یہ شرط ہو کہ مغلوب (یعنی ناکام  
ہونے والے) کی کوئی چیز غالب (یعنی کامیاب ہونے والے) کو دی جائے گی یہ ”قِمَار“ (یعنی جُو) ہے۔

(الشّریفات ص ۱۲۶)



یاد رکھئے! جو احرام اور جہنم میں لے جانے والا کام ہے۔ آج ہمارے معاشرے میں کئی طرح سے جوئے کی صورتیں رائج ہیں۔ جیسے موبائل پر مختلف سوالات پر مبنی میسجز (Messages) بھیجے جاتے ہیں، جس میں مثلاً کونسی ٹیم میچ جیتے گی؟ یا پاکستان کس دن بنا تھا؟ دُرست جوابات دینے والوں کیلئے مختلف انعامات رکھے جاتے ہیں، شرکت کرنے والے کے "موبائل بیلنس" سے کچھ رقم مثلاً 10 روپے کٹ جاتی ہے، جن کا انعام نہیں نکلتا ان کی رقم ضائع ہو جاتی ہے، یہ بھی جو ہے جو کہ حرام اور جہنم میں لے جانے والا کام ہے۔

اسی طرح ہمارے یہاں مختلف کھیل مثلاً گھڑ دوڑ (گھوڑوں کی دوڑ)، کرکٹ، کیرم، بلیرڈ، تاش، شطرنج وغیرہ دو طرفہ شرط لگا کر کھیلے جاتے ہیں کہ ہارنے والا جیتنے والے کو اتنی رقم یا فلاں چیز دے گا (یا کھانا کھلائے گا وغیرہ) یہ بھی جو ہے اور ناجائز و حرام۔ کیرم اور بلیرڈ کلب وغیرہ میں کھیلتے وقت عموماً یہ شرط رکھی جاتی ہے کہ کلب کے مالک کی فیس ہارنے والا ادا کریگا، یہ بھی جو ہے۔ بعض "نادان" گھروں میں مختلف کھیلوں مثلاً تاش یا لڈو پر دو طرفہ شرط لگا کر کھیلتے ہیں اور کم علمی کے باعث اس میں کوئی حرج نہیں سمجھتے، وہ بھی سنبھل جائیں کہ یہ بھی جو ہے اور جو احرام اور جہنم میں لے جانے والا کام ہے۔ اگر کبھی کوئی اس میں مبتلا ہوا ہو تو اس سے فوراً توبہ کر لینی چاہئے اور جوئے کے ذریعے حاصل کی ہوئی رقم کو کس طرح واپس کرنا ہے، اس بارے میں مفتیان کرام سے رہنمائی بھی لے لی جائے۔ اللہ پاک ہمیں ہر طرح کے گناہوں سے محفوظ فرمائے۔

صَلُّوْا عَلَی الْحَبِیْبِ! صَلَّی اللہُ عَلَی مُحَمَّدٍ

اَبُو الْاَسْوَد سے مقابلہ

(2) اسی طرح ابوالاسود جُمہی بھی بڑا طاقتور پہلوان تھا، اس کے بارے میں آتا ہے کہ وہ اتنا طاقتور تھا کہ وہ ایک چمڑے پر بیٹھ جاتا تھا اور دس (10) پہلوان اس چمڑے کو کھینچتے تھے تاکہ وہ چمڑا اس کے نیچے سے نکل جائے مگر وہ چمڑا پھٹ پھٹ کر ٹکڑے ٹکڑے ہو جانے کے باوجود اس کے نیچے سے نہیں نکلتا تھا۔ ایک بار اس نے بھی بارگاہِ اقدس میں آکر یہ چیلنج دیا کہ اگر آپ صَلَّى اللهُ عَلَيْهِ وَآلِهِ وَسَلَّمَ مجھے کشتی میں پچھاڑ دیں تو میں مسلمان ہو جاؤں گا۔ حضور صَلَّى اللهُ عَلَيْهِ وَآلِهِ وَسَلَّمَ اس سے کشتی لڑنے کے لئے کھڑے ہو گئے اور اس کا ہاتھ پکڑتے ہی اس کو زمین پر پچھاڑ دیا۔ وہ آپ صَلَّى اللهُ عَلَيْهِ وَآلِهِ وَسَلَّمَ کی اس طاقتِ نبوت سے حیران ہو کر فوراً ہی مسلمان ہو گیا۔ (زرقانی علی المواہب، الفصل الثانی فیما اکرمہ اللہ... الخ، ۱۰۳/۶)

مجھ سے بے کس کی دولت پہ لاکھوں درود مجھ سے بے بس کی قوت پہ لاکھوں سلام جس کو بارِ دو عالم کی پروا نہیں ایسے بازو کی ہمت پہ لاکھوں سلام (حدائقِ بخشش، ص ۲۹۷-۳۰۳)

### اشعار کی وضاحت:

میں بے کس ہوں، لاچار ہوں، میں بے کس ہوں میرا کوئی پوچھنے والا نہیں، لیکن آقا کریم صَلَّى اللهُ عَلَيْهِ وَآلِهِ وَسَلَّمَ میرے سہارے بھی ہیں اور وہی مجھے قوت دینے والے بھی ہیں اور ایسی قوت اور ایسے سہارے پر لاکھوں سلام ہوں۔ جبکہ سرکارِ دو عالم صَلَّى اللهُ عَلَيْهِ وَآلِهِ وَسَلَّمَ پورے جہاں کی شفاعت تن تنہا فرمائیں گے، ایسے ہمت والے بازو کی طاقت پر لاکھوں سلام ہوں۔

صَلُّوا عَلَيَّ الْحَبِيبُ! صَلَّى اللهُ عَلَيَّ مُحَمَّدٍ

پیارے پیارے اسلامی بھائیو! غور کیجئے! اللہ پاک نے اپنے محبوب عَلَيْهِ الصَّلَاةُ

وَالسَّلَامُ كَوَيْسِي جَسَامِي طَاقَتِ عَطَا فَرَمَائِي تَحِيّ - يَادِرْ كَهَيّ! شَهَنشَاهِ مَدِينَه، قَرَارِ قَلْبِ وَسِينَه صَلَّيْ اللهُ عَلَيْهِ وَآلِهِ وَسَلَّمَ نَه كَبْهِی بَهِی پِیْطِ بَهِرِ كِه كَهَانَا تَنَاوَلْ نَهْمِیْ فَرَمَايَا اُور نَه هِي اَپْ پَهْلَوَانِي كِي طَرَفِ مَتَوَجَّهْ هَوَيّ، اَسْ كِه بَاوَجُودِ اَسْ قَدْرِ طَاقَتِ وَتَوَانَايِي كَا اَپْ سَه ظَاهِرْ هَوْنَايِه اَپْ صَلَّيْ اللهُ عَلَيْهِ وَآلِهِ وَسَلَّمَ كَا مُعْجَزَه بَهِی هَه اُور اَپْ صَلَّيْ اللهُ عَلَيْهِ وَآلِهِ وَسَلَّمَ كِه قَلْبِ اِطْهَرْ كِي طَاقَتِ وَتَوْتِ تُو قَرَّانِ پَاكِ سَه بَهِی ظَاهِرْ هَه - پارہ 28 سُوْرَةُ الْحَشِّ اَيْتِ نَمْبَرِ 21 مِيں اِرْشَادِ هُوْتَا هَي:

لَوْ اَنْزَلْنَا هَذَا الْقُرْآنَ عَلٰی جَبَلٍ لَّرَأَيْتَهُ خَاشِعًا مُّتَصَدِّعًا مِّنْ خَشْيَةِ اللّٰهِ ط  
تَرْجَمَهُ كَنْزُ الْاَيْمَانِ: اِگْرْ هَمْ يَه قُرْآنِ كَسِي پَهَاڑِ پْرِ اُتَارْتَه تُو ضَرْوْرْ تُو اُسَه دِكْهِتَا جَهْكَا هُوَا پَاشِ پَاشِ هُوْتَا  
اللّٰهُ كِه خَوْفِ سَه - (۲۸، الحشر: ۲۱)

تفسیرِ صراطِ الجِنان میں اس آیتِ مبارکہ کے تحت لکھا ہے: یعنی قرآن مجید کی عظمت و شان ایسی ہے کہ اگر ہم اسے کسی پہاڑ پر اُتارتے اور اُس کو انسان کی سی تمیز عطا کرتے تو انتہائی سخت اور مضبوط ہونے کے باوجود تم اسے ضرور جھکا ہو اور اللہ پاک کے خوف سے پاش پاش دیکھتے۔ (مدارک، الحشر، تحت الآیة: ۲۱، ص ۲۲۸، خان، الحشر، تحت الآیة: ۲۱، ۲۵۳/۴، ملتقطاً)

اس آیت سے اشارہ معلوم ہوا کہ حضورِ انور صَلَّيْ اللهُ عَلَيْهِ وَآلِهِ وَسَلَّمَ کا قلب شریف پہاڑ سے زیادہ قوی اور مضبوط ہے کیونکہ آپ کو اللہ پاک کا خوف اور اَسْرَارِ اِلٰہِي سَه واقفیتِ کاملِ طریقے سے حاصل ہونے کے باوجود آپ اپنے مقام پر قائم ہیں۔

یاد رہے کہ یہاں آیت میں قرآن سے مراد اللہ پاک کا کلام ہے اور اُتارنے سے مراد اس کلام کو اس کی عظمت کے ظہور کے ساتھ اُتارنا مراد ہے یعنی اگر ہم قرآن مجید کو اس کی عظمت ظاہر کرتے ہوئے پہاڑ پر اُتار دیتے تو وہ اس کی تاب نہ لاتا اور پھٹ جاتا۔ (صراطِ الجِنان، پ ۲۸، الحشر، تحت الآیة: ۲۱، ۱۰، ۹۳/۱۰)

چاند اشارے کا ہلا حکم کا باندھا سورج واہ کیا بات شہا تیری توانائی کی  
(حدائقِ بخشش، ص ۱۵۴)

**شعر کی مختصر وضاحت:** یعنی سرکارِ دو عالم صَلَّی اللہُ عَلَیْہِ وَاٰلِہٖ وَسَلَّم کے اشارے سے چاند کے دو ٹکڑے ہو گئے اور سورج واپس عصر کے وقت پر آ گیا۔ ایسے ایسے کمالات دیکھ کر کہنا پڑے گا کہ آقا کریم صَلَّی اللہُ عَلَیْہِ وَاٰلِہٖ وَسَلَّم کی طاقت و توانائی کی کیا بات ہے۔

صَلُّوْا عَلَی الْحَبِیْب! صَلَّی اللہُ عَلَی مُحَمَّد

پیارے پیارے اسلامی بھائیو! ہم نے رسولِ کریم، رُوفِ رحیم صَلَّی اللہُ عَلَیْہِ وَاٰلِہٖ وَسَلَّم کی طاقت کے واقعات سُنئے۔ موقع کی مناسبت سے کُشتی کے حوالے سے شرعی حکم بھی سُن لیتے ہیں، چنانچہ فتاویٰ ہندیہ میں ہے کہ اُکھاڑوں میں کُشتی لڑنا اگر لہو و لعب کے طور پر نہ ہو بلکہ اس سے مقصود اپنی جسمانی طاقت کو بڑھانا ہو تو یہ جائز ہے مگر شرط یہ ہے کہ ستر پوشی کے ساتھ ہو، آج کل لنگوٹ اور جاگلیا (Shorts) پہن کر جو کُشتی لڑتے ہیں، جس میں رانیں وغیرہ کھلی رہتی ہیں یہ ناجائز ہے اور ایسی کُشتیوں کا تماشا دیکھنا بھی ناجائز ہے کیونکہ کسی کے ستر کو دیکھنا حرام ہے۔ (فتاویٰ ہندیہ، کتاب الکراہیۃ، باب السابع عشر فی الغناء۔۔ الخ، ۵/۳۵۲ ملخصاً)

یہاں اُن لوگوں کو عبرت حاصل کرنی چاہیے جو ریسلنگ (Wrestling) یعنی پہلوانوں کی کشتیاں خود بھی مَعَاذَ اللہ بڑے شوق سے دیکھتے ہیں اور دوسروں کو بھی اس گناہ کی دعوت دیتے ہیں۔ یاد رکھئے کہ ریسلنگ (Wrestling) کئی گناہوں کا مجموعہ ہے، بد نگاہی، عُریانی، فحاشی، میوزک کے ساتھ ساتھ لہو و لعب اور وقت کا ضیاع بھی ہے۔ اس لیے خود بھی اس سے بچئے اور دوسروں کو بھی اس سے بچایا جائے۔

## شعبہ ائمہ مساجد

پیارے پیارے اسلامی بھائیو! نیکیوں کی مزید حرص پانے اور گناہوں سے بچنے کا ذہن بنانے کے لیے عاشقانِ رسول کی پیاری تحریک دعوتِ اسلامی سے وابستہ ہو جائیں۔ اَلْحَمْدُ لِلّٰہِ دَعْوَتِ اِسْلَامِی نِیْکِی کی دَعْوَتِ عَامِ کَرْنِے کِیْلَے 107 سَے زَامِد شُعبَہ جَات مِیْن کَام کَر رَہِی ہِے، اِنہِی مِیْن سَے اِیک، شُعبَہ ”اِئْمَہُ مَسَاجِد“ ہِی ہِے، جُو مَسَاجِد کِی آبَاد کَارِی کِیْلَے اِئْمَہُ وُ مَوْؤَدِیْن کِی تَقْرِیْرِی کَا کَام سَرِ اَنْجَام دِیْتَا ہِے اور اِن کِی خَیْر خَوَاہِی کَرْتِے ہوئے مَنَاسِب مَشَاہِرَے ہِی مُقَرَّر کَرْتَا ہِے، تَا کَہ یَہ اِسْلَامِی بھَائِی مُعَاشِی پَرِیْشَانِیُوں سَے آزَاد ہو کَر خُوب خُوب نِیْکِی کِی دَعْوَتِ عَام کَرْتِے رَہِیْن۔ مَسَاجِد کُو آبَاد کَرْنِے مِیْن اِئْمَہُ وُ مَوْؤَدِیْن کَا اِہْم کَر دَار ہُو تَا ہِے۔ اَلْحَمْدُ لِلّٰہِ دَعْوَتِ اِسْلَامِی کَے مَاحُول سَے مِشْلُک اِئْمَہُ کَرَام نَمازِ فَجْرِ کَے لَئِے مَسْلَمَانُوں کُو جِگَانِے، اِنْفِرَادِی کُو شِش کَے ذَرِیْعَہ نَمازِ بَا جَمَاعَت کِی طَرَف رَعْبَت دِلَانِے، دَرَسِ فِیْضَانِ سُنَّت دِیْنِے، نَمازِ فَجْرِ کَے بَعْد تَفْسِیْرِ قُرْآن کَے حَلْقَے مِیْن بِشْر کَت کَرْنِے کَر وَا نِے اور سُنَّتُوں کِی تَرْبِیْت کِیْلَے عَاشِقَانِ رَسُول کَے قَافِلُوں مِیْن سَفَر کَرْنِے کَر وَا نِے کَے ذَرِیْعَہ مَسْجِدُوں کُو آبَاد رَکھْتِے ہِیْن۔ فَرْمَانِ مِصْطَفَے صَلَّى اللهُ عَلَیْہِ وَاٰلِہٖ وَسَلَّم ہِے: جُو مَسْجِد سَے اُلْفَت رَکھْتَا ہِے، اللهُ اُس سَے مَحَبَّت کَر تَا ہِے۔ (مُعْجَمُ اَوْسَط، ۲/۳۰۰، حَدِیْث: ۶۳۸۳)

حضرت علامہ عبد الرؤف مَنَآوِی رَحْمَۃُ اللهِ عَلَیْہِ اس حدیثِ پاک کی شرح میں لکھتے ہیں: مسجد سے اُلْفَت، رِضَا ئِے اِہِی کَے لَئِے اس مِیْن اِعْتِکَاف، نَماز، ذِکْرُ اللهِ اور شَرْعِی مَسْأَل سِکھْنِے سِکھَانِے کَے لَئِے بیٹھِے رَہْنِے کِی عَادَت بِنَانَا ہِے اور اللهُ پَاک کَا اس بِنْدَے سَے مَحَبَّت کَرْنَا اس طَرَح ہِے کَہ اللهُ پَاک اس کُو اِپْنِے سَاہِے رُحْمَت مِیْن جِگَہ عَطَا فرماتا اور اس کُو اپنی حِفَاظَت مِیْن دَاخِل فرماتا ہِے۔ (فیض القدید، ۱۱۲/۶)

تحت الحدیث: (۸۵۲۴)

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

پیارے پیارے اسلامی بھائیو! بیان کو اختتام کی طرف لاتے ہوئے سنت کی فضیلت، چند سنتیں اور آداب بیان کرنے کی سعادت حاصل کرتا ہوں۔ تاجدارِ رسالت، شہنشاہِ نبوت صَلَّی اللّٰهُ عَلَیْہِ وَاٰلِہٖ وَسَلَّم کا فرمانِ جنت نشان ہے: جس نے میری سنت سے محبت کی اُس نے مجھ سے محبت کی اور جس نے مجھ سے محبت کی وہ جنت میں میرے ساتھ ہوگا۔<sup>(۱)</sup>

صَلُّوْا عَلَی الْحَبِیْب! صَلَّی اللّٰهُ عَلَی مُحَمَّد

آئیے! شیخ طریقت، امیر اہلسنت دَامَتْ بَرَکَاتُہُمْ الْعَالِیَہ کے رسالے ”101 مدنی پھول“ سے سونے جاگنے کی سنتیں اور آداب سنتے ہیں:

سونے جاگنے کی سنتیں اور آداب

☆ سونے سے پہلے بستر کو اچھی طرح جھاڑ لیجئے تاکہ کوئی مُوذی کیڑا وغیرہ ہو تو نکل جائے، ☆ سونے سے پہلے یہ دعا پڑھ لیجئے: اَللّٰهُمَّ بِاَسْمِکَ اَمُوْتُ وَاَحِیْ تَرْجَمہ: اے اللہ پاک! میں تیرے نام کے ساتھ ہی مرتا ہوں اور جیتا ہوں (یعنی سوتا اور جاگتا ہوں)۔ (بخاری، کتاب الدعوات، باب ما یقول اذا اصبح، ۱۹۶/۴، حدیث: ۶۳۲۵) ☆ عصر کے بعد نہ سوئیں عقل زائل ہونے کا خوف ہے۔ فرمانِ مُصْطَفٰی صَلَّی اللّٰهُ عَلَیْہِ وَاٰلِہٖ وَسَلَّم: جو شخص عصر کے بعد سوئے اور اس کی عقل جاتی رہے تو وہ اپنے ہی کو ملامت کرے۔ (مسند ابی یعلیٰ، مسند ابی یعلیٰ الموصلی، ۲۷۸/۴، حدیث: ۴۸۹۷)، ☆ دوپہر کو قیلولہ (یعنی کچھ دیر لیٹنا) مستحب ہے۔ (فتاویٰ ہندیہ، کتاب الکراہیہ، الباب الثلاثون فی المتفرقات، ۳۷۶/۵) حضرت علامہ مولانا

۱۰۰۱۔ مشکاہ، کتاب الایمان، باب الاعتصام بالکتاب والسنة، ۵۵/۱، حدیث: ۱۷۵

مفتی محمد امجد علی اعظمی رَحْمَةُ اللهِ عَلَيْهِ فرماتے ہیں: غالباً یہ ان لوگوں کے لیے ہو گا جو شب بیداری کرتے ہیں، رات میں نمازیں پڑھتے ذکرِ الہی کرتے ہیں یا کتبِ نبوی یا مطالعے میں مشغول رہتے ہیں کہ شب بیداری میں جو تکان (تھکان) ہوئی قبولے سے دفع ہو جائے گی۔ (بہارِ شریعت، ۳/۷۹، حصہ ۱۶)، ☆ دن کے ابتدائی حصے میں سونا یا مغرب و عشاء کے درمیان میں سونا مکروہ ہے۔ (فتاویٰ ہندیہ، کتاب الکراہیۃ، الباب الثلاثون فی المتفرقات، ۵/۳۷۶) ☆ سونے میں مستحب یہ ہے کہ باطہارت سوئے اور ☆ کچھ دیر سیدھی کروٹ پر سیدھے ہاتھ کو رخسار (یعنی گال) کے نیچے رکھ کر قبلہ رُو سوئے پھر اس کے بعد بائیں کروٹ پر (المرجع السابق) ☆ سوتے وقت قَبْر میں سونے کو یاد کرے کہ وہاں تنہا سونا ہو گا سوا اپنے اعمال کے کوئی ساتھ نہ ہو گا، ☆ سوتے وقت یادِ خدا میں مشغول ہو تہلیل و تسبیح و تحمید پڑھے (یعنی لَا إِلَهَ إِلَّا اللَّهُ - سُبْحَانَ اللَّهِ - اور اَلْحَمْدُ لِلَّهِ کا ورد کرتا رہے) یہاں تک کہ سو جائے کہ جس حالت پر انسان سوتا ہے اسی پر اٹھتا ہے اور جس حالت پر مرتا ہے قیامت کے دن اسی پر اٹھے گا۔ (المرجع السابق)، ☆ جاگنے کے بعد یہ دعا پڑھے: اَلْحَمْدُ لِلَّهِ الَّذِي أَحْيَانَا بَعْدَ مَا أَمَاتَنَا وَإِلَيْهِ النُّشُورُ۔ بخاری، کتاب الدعوات، باب ما یقول اذا صبح، ۳/۱۹۶، حدیث: ۶۳۲۵) ترجمہ: تمام تعریفیں اللہ پاک کے لئے ہیں جس نے ہمیں مارنے کے بعد زندہ کیا اور اسی کی طرف لوٹ کر جانا ہے، ☆ اسی وقت اس کا پکا ارادہ کرے کہ پرہیز گاری و تقویٰ کریگا کسی کو ستائے گا نہیں۔ (فتاویٰ ہندیہ، کتاب الکراہیۃ، الباب الثلاثون فی المتفرقات، ۵/۳۷۶) ☆ جب لڑکے اور لڑکی کی عمر دس سال کی ہو جائے تو ان کو الگ الگ سُلا نا چاہیے بلکہ اس عُمر کا لڑکا اتنے بڑے (یعنی اپنی عمر کے) لڑکوں یا (اپنے سے بڑے) مردوں کے ساتھ بھی نہ سوئے۔ (درمختار، ردالمحتار، کتاب الحضرو الاباحۃ، باب الاستبراء، ۹/۶۲۹)، ☆ میاں بیوی جب ایک چار پائی پر سوئیں تو دس برس کے بچے کو اپنے ساتھ نہ سُلائیں، لڑکا جب حدِ شہوت کو پہنچ جائے تو وہ مرد کے حکم

میں ہے۔ (درمختار، کتاب الحضر والاباحۃ، باب الاستبراء، ۹/ ۶۳۰) ☆ نیند سے بیدار ہو کر مسواک کیجئے، ☆ رات میں نیند سے بیدار ہو کر تہجد ادا کیجئے تو بڑی سعادت ہے۔ ہماری شفاعت فرمانے والے آقا صَلَّی اللہُ عَلَیْہِ وَاٰلِہٖ وَسَلَّم نے ارشاد فرمایا: فرضوں کے بعد افضل نماز رات کی نماز ہے۔ (مسلم، کتاب الصیام، باب صوم المحرم، ص ۵۹۱، حدیث: ۱۱۶۳)

طرح طرح کی ہزاروں سنتیں سیکھنے کے لئے مکتبۃ المدینہ کی دو کتب ”بہارِ شریعت“ حصہ 16 (312 صفحات) نیز 120 صفحات پر مشتمل کتاب ”سنتیں اور آداب“ ہدیۃ طلب کیجئے اور بغور اس کا مطالعہ فرمائیے۔ سنتوں کی تربیت کا ایک بہترین ذریعہ دعوتِ اسلامی کے قافلوں میں عاشقانِ رسول کے ساتھ چلنا بھی ہے۔

مجھ کو جذبہ دے سفر کرتا رہوں پروردگار سنتوں کی تربیت کے قافلے میں بار بار

صَلُّوْا عَلَی الْحَبِیْب! صَلَّی اللہُ عَلَی مُحَمَّد

## آئندہ ہفتہ وار اجتماع کی جھلکیاں

پیارے پیارے اسلامی بھائیو! إِنَّ شَاءَ اللہ! آئندہ ہفتہ وار سنتوں بھرے بیان کا موضوع ہوگا ”فیضانِ ربیعِ الآخر“ جس میں حضورِ غوثِ پاک رَحْمَةُ اللہِ عَلَیْہِ کی سیرت کے حوالے سے چند مفید باتیں بیان ہوں گی، ماہِ ربیعِ الآخر کو کس طرح گزارنا چاہئے، بزرگانِ دین رَحْمَةُ اللہِ عَلَیْہِ نے اس مہینے کی مناسبت سے کن کن عبادات کا ذکر فرمایا ہے اس حوالے سے بھی سنیں گے۔ آخر میں ماہِ ربیعِ الآخر اور حضورِ غوثِ پاک رَحْمَةُ اللہِ عَلَیْہِ کی نسبت سے گیارہویں کی تعریف اور اس کی برکتیں بھی بیان ہوں گی۔ لہذا! آئندہ جمعرات بھی اجتماع میں حاضری کی درخواست ہے، نہ صرف



خود آنے کی بلکہ انفرادی کوشش کر کے دوسروں کو بھی ساتھ لانے کی کوشش کیجئے گا۔  
 دعوتِ اسلامی کے ہفتہ وار سنتوں بھرے اجتماع میں  
 پڑھے جانے والے 6 ذرودِ پاک اور 2 دعائیں

### ﴿1﴾ شبِ جمعہ کا ذرود

اللَّهُمَّ صَلِّ وَسَلِّمْ وَبَارِكْ عَلَى سَيِّدِنَا مُحَمَّدٍ ۝ النَّبِيِّ الْأُمِّيِّ

الْحَبِيبِ الْعَالِي الْقَدْرِ الْعَظِيمِ الْجَاهِ وَعَلَىٰ آلِهِ وَصَحْبِهِ وَسَلِّمْ

بزرگوں نے فرمایا کہ جو شخص ہر شبِ جمعہ (جمعہ اور جمعرات کی درمیانی رات) اس ذرود شریف کو پابندی سے کم از کم ایک مرتبہ پڑھے گا موت کے وقت سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم کی زیارت کرے گا اور قبر میں داخل ہوتے وقت بھی، یہاں تک کہ وہ دیکھے گا کہ سرکارِ مدینہ صَلَّی اللہُ عَلَیْہِ وَاٰلِہٖ وَسَلَّم اُسے قبر میں اپنے رحمت بھرے ہاتھوں سے اُتار رہے ہیں۔<sup>(1)</sup>

### ﴿2﴾ تمام گناہ مُعاف

اللَّهُمَّ صَلِّ عَلَى سَيِّدِنَا وَمَوْلَانَا مُحَمَّدٍ وَعَلَىٰ آلِهِ وَسَلِّمْ

حضرت انس رَضِيَ اللهُ عَنْهُ سے روایت ہے کہ تاجدارِ مدینہ صَلَّی اللہُ عَلَیْہِ وَاٰلِہٖ وَسَلَّم نے فرمایا: جو شخص یہ ذرودِ پاک پڑھے اگر کھڑا تھا تو بیٹھنے سے پہلے اور بیٹھا تھا تو کھڑے ہونے سے پہلے اُس کے گناہ مُعاف کر دیئے جائیں گے۔<sup>(2)</sup>

1... افضل الصلوات علی سید السادات، الصلاة السادسة والخمسون، ص ۱۵۱ ملخصًا

2... افضل الصلوات علی سید السادات، الصلاة الحادية عشرة، ص ۶۵

### ﴿3﴾ زحمت کے ستر دروازے: صَلَّى اللهُ عَلَيَّ مُحَمَّدٌ

جو یہ دُرُودِ پاک پڑھتا ہے اُس پر رحمت کے 70 دروازے کھول دیئے جاتے ہیں۔<sup>(1)</sup>

### ﴿4﴾ چھ لاکھ دُرُودِ شریف کا ثواب

اللَّهُمَّ صَلِّ عَلَى سَيِّدِنَا مُحَمَّدٍ عَدَدَ مَا فِي عِلْمِ اللَّهِ صَلَاةً دَائِمَةً بِدَوَامِ مُلْكِ اللَّهِ  
حضرت احمد صاوی رَحْمَةُ اللهِ عَلَيْهِ بعض بزرگوں سے نقل کرتے ہیں: اِس دُرُودِ شریف کو ایک

بار پڑھنے سے چھ لاکھ دُرُودِ شریف پڑھنے کا ثواب حاصل ہوتا ہے۔<sup>(2)</sup>

### ﴿5﴾ قُرْبِ مُصْطَفَى صَلَّى اللهُ عَلَيْهِ وَآلِهِ وَسَلَّمَ

اللَّهُمَّ صَلِّ عَلَى مُحَمَّدٍ كَمَا تَحِبُّ وَتَرْضَى لَهُ

ایک دن ایک شخص آیا تو حضورِ اَنُور صَلَّى اللهُ عَلَيْهِ وَآلِهِ وَسَلَّمَ نے اُسے اپنے اور صِدِّيقِ اکبر رَضِيَ اللهُ عَنْهُ کے درمیان بٹھالیا۔ اِس سے صحابہ کرام رَضِيَ اللهُ عَنْهُمْ کو تعجب ہوا کہ یہ کون ذی مرتبہ ہے! جب وہ چلا گیا تو سرکارِ صَلَّى اللهُ عَلَيْهِ وَآلِهِ وَسَلَّمَ نے فرمایا: یہ جب مجھ پر دُرُودِ پاک پڑھتا ہے تو یوں پڑھتا ہے۔<sup>(3)</sup>

### ﴿6﴾ دُرُودِ شَفَاعَتِ

اللَّهُمَّ صَلِّ عَلَى مُحَمَّدٍ وَأَنْزِلْهُ الْمَقْعَدَ الْمُتَقَرَّبَ عِنْدَكَ يَوْمَ الْقِيَامَةِ

شافِعِ اُمِّمِ صَلَّى اللهُ عَلَيْهِ وَآلِهِ وَسَلَّمَ کا فرمانِ مُعَظَّم ہے: جو شخص یوں دُرُودِ پاک پڑھے، اُس کے لئے

1... القول البدیع، الباب الثانی، ص ۲۷۷

2... افضل الصلوات علی سید السادات، الصلاة الثانية والخمسون، ص ۱۳۹

3... القول البدیع، الباب الاول، ص ۱۲۵

میری شفاعت واجب ہو جاتی ہے۔<sup>(1)</sup>

## ﴿1﴾ ایک ہزار دن کی نیکیاں: جَزَى اللهُ عَنْكَ مَحَبَّدًا مَا هُوَ أَهْلُهُ

حضرت سیدنا ابن عباس رضی اللہ عنہما سے روایت ہے کہ سرکارِ مدینہ صَلَّی اللهُ عَلَيْهِ وَآلِهِ وَسَلَّمَ نے فرمایا: اس کو پڑھنے والے کے لئے ستر فرشتے ایک ہزار دن تک نیکیاں لکھتے ہیں۔<sup>(2)</sup>

## ﴿2﴾ گویا شبِ قدر حاصل کر لی

فرمانِ مُصْطَفَى صَلَّی اللهُ عَلَيْهِ وَآلِهِ وَسَلَّمَ: جس نے اس دُعا کو 3 مرتبہ پڑھا تو گویا اُس نے شبِ قدر حاصل کر لی۔<sup>(3)</sup>

لَا إِلَهَ إِلَّا اللَّهُ الْحَلِيمُ الْكَرِيمُ، سُبْحَانَ اللَّهِ رَبِّ السَّمَوَاتِ السَّبْعِ وَرَبِّ الْعَرْشِ الْعَظِيمِ

(خُدائے حلیم و کریم کے سوا کوئی عبادت کے لائق نہیں، اللہ پاک ہے جو ساتوں آسمانوں اور عرشِ عظیم کا پروردگار ہے۔)

1... الترغیب والترہیب، کتاب الذکر والدعاء، ۲/۳۲۹، حدیث: ۳۰

2... مجمع الزوائد، کتاب الادعیۃ، باب فی کیفیت الصلاة... الخ، ۱۰/۲۵۳، حدیث: ۱۷۳۰۵

3... تاریخ ابن عساکر، ۱۹/۱۵۵، حدیث: ۳۴۱۵